



KUMMISSJONI TAL-KOMUNITAJIET EWROPEJ

Brussel 22.12.2005
KUMM(2005) 706 finali

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI U LILL-KUMITAT TAR-
REĠJUNI**

**Nahdmu flimkien, nahdmu ahjar:
Qafas ġdid għall-koordinazzjoni miftuħa ta' harsien soċjali u strateġiji ta' inkluzjoni fl-
Unjoni Ewropea**

1. INTRODUZZJONI

L-Unjoni Ewropea hija impenjati li timmodernizza l-mudell soċjali tagħha, ibbażat fuq il-valuri komuni tal-gustizzja soċjali u l-partecipazzjoni attiva taċ-ċittadini kollha fil-hajja ekonomika u soċjali. Fil-kontribut tagħha għall-laqgħa informali reċenti tal-Kapijiet ta' Stat u ta' Gvern f'Hampton Court, il-Kummissjoni affermat mill-ġdid il-htieġa li l-Ewropa timmodernizza s-sistemi ta' harsien soċjali sabiex tiżgura l-vijabbiltà tagħhom fil-ġejjieni. L-istrategiji jridu jkomplu jippromwovu koeżjoni soċjali, opportunitajiet ugwali u solidarjetà bejn il-ġenerazzjonijiet filwaqt li jirreagixxu ahjar għall-bidla ekonomika u soċjali u jippromwovu t-tkabbir u l-impjiegi.

Fis-snin reċenti l-UE fittxet li trawwem koordinazzjoni u tagħlim fost l-Istati Membri dwar l-immodernizzar u t-titjib ta' l-istrategiji. Il-Metodu Miftuħ ta' Koordinazzjoni (OMC) ippermetta li l-Kummissjoni, l-Istati Membri u l-operaturi oħra jkollhom skambju kostruttiv dwar għanijiet ta' strategija komuni, prassi tajba u tmexxija tajba filwaqt li jirrispettaw is-sussidjarjetà. L-OMC stimula lill-Istati Membri biex jintensifikaw l-isforzi tagħhom biex jikkumbattu l-faqar u l-eskluzjoni soċjali u ppromwova skambju ta' strategija dwar l-iżgurar ta' pensjonijiet adegwati u sostenibbli fil-ġejjieni.

Din il-komunikazzjoni tistabbilixxi l-proposti tal-Kummissjoni biex jinholq qafas semplifikat għal żvilupp ulterjuri ta' dawn l-iskambji. Din tagħti kas ta' l-esperjenza miksuba s'issa; ta' kif l-Istati Membri u operaturi oħra evalwaw l-OMC – x'jahdem, x'ma jahdimx – f'evalwazzjoni reċenti; u ta' żviluppi usa', notevolment ir-reviżjoni ta' l-Istrategija ta' Lisbona. Din għandha l-għan li tohloq OMC aktar b'saħħtu u aktar vizibbli b'punt fokali oġġla fuq l-implimentazzjoni tal-politika, li tinteraġixxi b'mod pożittiv ma' l-Istrategija riveduta ta' Lisbona, filwaqt li tissemplifika r-rappurtaġġ u tespandi l-opportunitajiet għal skambju ta' strategija.

1.1. Sfond: L-OMC kif applikat għall-inkluzjoni soċjali u l-pensjonijiet

F'dan il-qasam l-OMC żviluppa fid-dawl ta' l-għan strategiku tal-Kunsill Ewropew ta' Lisbona ta' Marzu 2000, li inkluda l-holqien ta' "koeżjoni soċjali usa'". Fid-dawl tas-sejha tal-Kunsill għal xogħol fuq livell ta' l-UE "biex jagħmel impatt deċiżiv fuq il-qerda tal-faqar" (para. 32) u fuq l-adegwatezza u s-sostenibbiltà futura ta' sistemi ta' pensjoni (para. 31), il-Proċess ta' Inkluzjoni Soċjali u l-OMC dwar Pensjonijiet Adegwati u Sostenibbli kienu stabbiliti. Il-Kunsill Ewropew wara fittex li jestendi x-xogħol għall-ġejjieni tal-kura tas-saħħa u tal-kura fit-tul.

Skond il-Metodu Miftuħ ta' Koordinazzjoni, l-Istati Membri jaqblu ma' miżura ta' żvilupp kongunt ta' strategiji mingħajr ma jidhlu fil-kwistjoni ta' sussidjarjetà. Dan huwa metodu flessibbli, li jippermetti l-iskambju u l-koordinazzjoni f'mod u sa livell adegwat għall-politika involuta. Skond kif applikat għall-inkluzjoni soċjali u l-pensjonijiet, dan irrikjeda: il-ftehim dwar għanijiet komuni li jistabbilixxu skopijiet ta' livell għoli u komuni; il-preparazzjoni ta' Pjanijiet ta' Azzjoni Nazzjonali (NAPs) għall-Inkluzjoni u Rapporti dwar Strategija Nazzjonali (NSRs) għall-pensjonijiet, li fihom Stati Membri stabbilixxew il-pjanijiet ta' politika tagħhom għal perjodu ta' żmien miftiehem biex jilhq l-għanijiet komuni; l-evalwazzjoni ta' dawn il-pjanijiet/strategiji f'Rapporti Kongunti tal-Kummissjoni/Kunsill; u xogħol kongunt dwar indikaturi li jippermettu għarfien reċiproku u evalwazzjoni u, fejn xieraq, it-twaqqif ta' miri. L-OMC ipprova qafas għal skambju u tagħlim u ppromwova l-

onestà, it-trasparenza u l-involvement tal-partijiet interessati, Ewropej u nazzjonali, bhala mezz ta' tfassil ahjar ta' strateġija.¹

Il-valur miżjud tal-proċess ta' inkluzjoni kien li kkjarifika l-multidimensjonalità tal-faqar u l-eskluzjoni u l-bżonn konsegwenti għal reazzjonijiet ta' strateġiji shaħ u magħquda. Dan ippromwova wkoll tmexxija tajba, onestà u l-partecipazzjoni ta' operaturi. Il-proċess tal-pensjonijiet holoq qbil illi l-ħsieb dwar adegwatezza, sostenibbiltà u l-immodernizzar tas-sistemi għandu jirfed ir-riformi tal-pensjonijiet. Iz-żewġ proċessi ġibdu l-attenzjoni fuq kwistjonijiet godda – per eżempju, il-ħtieġa li jiġi miġġieled il-faqar tat-tfal sabiex titkisser il-perpetwazzjoni ta' l-eskluzjoni bejn il-ġenerazzjonijiet; u l-ħtieġa li jiġu promossi ħajjiet itwal tax-xogħol jekk sistemi ta' pensjonijiet iridu jkunu sostenibbli. It-tnejn għadhom qed jikbru u involvew b'suċċess Stati Membri godda, li pproduċew l-ewwel NAPs tagħhom dwar l-inkluzjoni fl-Lulju 2004 u l-ewwel NSRs għal pensjonijiet fl-Lulju 2005.

1.2. Għalfejn tissemplifika?

Il-Kummissjoni pproponiet li "tissemplifika" x-xogħol dwar l-inkluzjoni u l-pensjonijiet, flimkien max-xogħol ippjanat dwar is-saħħa u l-kura fit-tul, biex tiffurma proċess integrat, li jmur lura sa Mejju 2003. L-għan kien doppju: biex jinholq proċess aktar b'saħħtu, u biex jintegra ahjar mal-proċess ta' Lisbona, b'mod partikolari il-Linji Gwida ta' Strateġija Ekonomika Wiesgħa (BEPGs) u l-Istrateġija Ewropea dwar l-Impjiegi². Il-Kummissjoni pproponiet struttura għal rappurtagġ u evalwazzjoni mifruxa mat-tliet oqsma u skeda sinkronizzata mal-BEPGs u l-Linji Gwida dwar l-Impjiegi. L-Istati Membri b'mod ġenerali offrew appoġġ: huma riedu semplifikazzjoni ta' rappurtagġ izda mhux li tiddgħajjef in-natura u l-firxa ta' applikazzjoni distinta tal-proċessi ta' inkluzjoni u pensjonijiet. Kien miftiehem li jipproċedu gradwalment, b'ċerti elementi tal-pakkett – il-bidu tax-xogħol fuq is-saħħa u l-kura fit-tul u l-ħolqien ta' Rapport annwali dwar Harsien Soċjali Kongunt u Inkluzjoni Soċjali – ikunu indirizzati matul l-2004-2005. L-element finali – l-adozzjoni ta' għanijiet komuni godda għat-tliet friegħi flimkien ma' proċeduri godda li japplikaw mill-2006³ – huwa s-sugġett ta' din il-Komunikazzjoni. Din il-Komunikazzjoni, għalhekk, tibni fuq għarfien wiesa' komuni bejn il-Kummissjoni u l-Istati Membri.

Hija tikkunsidra wkoll l-iżviluppi mill-2003 'l hawn, bħal m'hu l-bidu tax-xogħol fuq is-saħħa u l-kura fit-tul. L-Istati Membri ssottomettew Dikjarazzjonijiet ta' Strateġija Preliminari f'April 2005 u sar qbil fuq dokument ta' riflessjoni bbażat fuqhom. L-Istati Membri jaqblu **illi l-OMC issimplifikat jista' jkun applikat b'mod utli f'dan il-qasam biex jistimula żvilupp ta' strateġija, jiġbed l-attenzjoni fuq sfidi komuni u jiffaċilita t-tagħlim reċiproku.**

L-aktar importanti, it-tnedija mill-ġdid tal-proċess ta' Lisbona f'Marzu 2005 iddefinixxiet aktar il-kuntest li fih ix-xogħol fuq il-harsien u l-inkluzjoni soċjali għandu jidhol. L-istrateġija riveduta ta' Lisbona tikkonċentra fuq strateġiji li jstimulaw it-tkabbir u l-impjiegi⁴ u tfittex li

¹ Għall-evoluzzjoni taż-żewġ proċessi, inkluzi għanijiet komuni, rapporti nazzjonali, rapporti kongunti tal-Kunsill/Kummissjoni, studji u attivitajiet anċillari, ara l-websajts li ġejjin: għal inkluzjoni soċjali http://europa.eu.int/comm/employment_social/social_inclusion/index_en.htm; għal pensjonijiet http://europa.eu.int/comm/employment_social/social_protection/pensions_en.htm.

² Dawn issa ingħaqdu flimkien biex jiffurmaw il-Linji Gwida Integrati għall-Impjiegi u t-Tkabbir 2005-2008

³ L-2006 kienet magħzula biex tippermetti s-sinkronizzazzjoni ma' l-iskeda ta' dak iż-żmien għall-BEPGs u l-EES.

⁴ Il-Kunsill Ewropew tat-22-23 ta' Marzu 2005, Konklużjonijiet tal-Presidenza.

teghleb il-qasma fl-implimentazzjoni identifikata fir-revizjoni ta' Lisbona. Rappurtagg separat skond l-OMC dwar il-harsien soċjali u l-inkluzjoni soċjali se jkompli, bi kwistjonijiet dwar harsien soċjali rilevanti għall-Linji Gwida Integrati godda jkunu wkoll riflessi fi programmi ta' riforma nazzjonali.⁵ Fl-istess hin, filwaqt li jirriflettu il-viżjoni tal-Kunsill Ewropew ta' "tkabbir u tkattir ta' impjiegi għal koeżjoni soċjali", strateġiji fl-aġenda riveduta ta' Lisbona se jikkontribwixxu għall-koeżjoni u l-inkluzjoni soċjali. Għalhekk, l-OMC għandu jimxi fl-istess linji u jaħdem mill-qrib mal-proċess rivedut ta' Lisbona – "jaġhti kontribut" għall-għanijiet ta' tkabbir u impjiegi filwaqt li l-programmi ta' Lisbona "jaġhtu lura sehemhom" biex javvanzaw il-miri ta' koeżjoni soċjali. L-OMC għandu wkoll iwieġeb għall-isfida tal-qasma fl-implimentazzjoni.

1.3. L-evalwazzjoni tax-xogħol taht l-OMC: l-opinjonijiet ta' l-Istati Membri u l-operaturi tal-politika

Il-Kummissjoni fittxet li tikkunsidra l-opinjonijiet tal-partijiet interessati qabel ma tressaq il-proposti tagħha għal simplifikazzjoni. Hija talbet lill-Istati Membri, lill-imsieħba soċjali, lill-NGOs u lill-istituzzjonijiet ta' harsien soċjali biex jimlew kwestjonarju dwar l-OMC u l-metodi tal-hidma tiegħu. Kien hemm rispons kbir li jipprovdi dehra komprensiva ta' xi jridu l-Istati Membri u l-partijiet interessati l-oħra.⁶

Huwa ċar li l-partijiet interessati japprezzaw lill-OMC u jhossu li għandu impatt pożittiv fuq it-tfassil ta' l-istrateġija. Huma jilqgħu l-fatt li huwa juri l-appoġġ ta' l-Unjoni għall-valuri komuni li jsostnu l-istrateġiji soċjali u jiżgura lehen għall-politika soċjali fit-teħid ta' deċiżjonijiet ta' l-UE. Huma jixtiequ li r-rwol pożittiv li għandhom l-istrateġiji tajbin ta' harsien soċjali u inkluzjoni jkun iżjed fid-deher u li jaġhti appoġġ lill-immodernizzar tal-istrateġiji. Għalhekk, **is-simplifikazzjoni għandha tagħmel lill-OMC aktar effettiv u tagħti profil oġġettiv.**

B'mod ġenerali l-partijiet interessati jappoġġjaw proċess inċiżiv b'rappurtagg issimplifikat, sakemm dan ma jnaqqarx dak li nkiseb. **Is-simplifikazzjoni għandha tgħaqqad it-tliet friegħi ta' xogħol, iżda thalli l-aspetti speċifiċi li huma importanti għal kull wieħed minnhom jiżviluppaw ulterjorment.**⁷ Għanijiet integrati komuni godda m'għandhomx inaqqsu mill-firxa ta' applikazzjoni għal iffukar fil-fond f'kull qasam tal-politika.

Il-partijiet interessati japprezzaw b'mod partikolari lill-OMC bħala mezz ta' taġġid u skambju dwar il-istrateġiji. Huma japprezzaw il-mekkanizmi, bħal ma' huma l-programm ta' revizjoni tal-pari tagħhom u proġetti transnazzjonali, li kibru pass pass mal-kompitu ewlieni ta' rappurtagg u evalwazzjoni. Huma jilqgħu l-fatt illi l-vot tal-baġit ta' Progress ġdid fil-futur sa jiffaċilita attivitajiet bħal dawn mal-firxa shiha ta' l-OMC. **Is-simplifikazzjoni għandha tappoġġja aktar taġġid u tintegrah ahjar max-xogħol ta' rappurtagg u evalwazzjoni.**

L-importanza ta' konnessjonijiet tajbin bejn l-OMC għal harsien u inkluzjoni soċjali u proċessi oħra fuq livell ta' l-UE hija enfasizzata. **Interazzjoni tajba ma' l-istrateġija**

⁵ Id-Dokument tax-Xogħol ta' l-Istaff tal-Kummissjoni SEC (2005) 622 ta' Mejju 2005.

⁶ Sommarju shiħ u konklużjonijiet jinsabu f'rapport ta' l-Istaff tal-Kummissjoni li jakkumpanja din il-Komunikazzjoni. Kontributi għall-evalwazzjoni huma ppubblikati fuq l-internet f' http://europa.eu.int/comm/employment_social/social_inclusion/index_en.htm.

⁷ L-evalwazzjoni m'għamlitx revizjoni ta' xogħol relatat mas-saħħa u l-kura fit-tul. Madankollu, l-opinjoni li l-OMC għandu jirrispetta ċ-ċirkostanzi speċifiċi tal-qasam tista' tohroġ mill-iskambji diskussi f'din is-sezzjoni 1.2.

riveduta ta' Lisbona u t-tnedija mill-ġdid ta' Strategija għal Żvilupp Sostenibbli hija enfasizzata.

Il-promozzjoni ta' tmexxija tajba u onestà fit-tfassil ta' l-istrategija titqies bhala għan prinċipali. **Il-proċess issimplifikat għandu jimmira biex imexxi l-quddiem il-prassi li jinvolvi operaturi, s'issa l-aktar żviluppat fuq in-naħa ta' l-inkluzjoni.**

2. GHANIJET KOMUNI ĠODDA GHALL-OMC ISSIMPLIFIKAT DWAR HARSJEN SOĊJALI U INKLUŻJONI SOĊJALI

Il-Kummissjoni tipproponi l-ghanijiet komuni li ġejjin għall-OMC issimplifikat dwar harsien u inkluzjoni soċjali. Dawn jibnu fuq l-ghanijiet eżistenti ta' Nizza dwar l-inkluzjoni u l-ghanijiet ta' Laeken dwar il-pensjonijiet u jimmiraw li jippermettu ż-żamma tal-momentum li żviluppa fiż-żewġ sferi. It-tħassib ewlieni jkompli jkun il-promozzjoni ta' tfassil ta' strategiji tajba għal livell għoli ta' harsien soċjali u koeżjoni soċjali, filwaqt li, fit-tieni lok, jiżgura interazzjoni tajba mal-prijoritajiet riveduti ta' Lisbona dwar tkabbir u impjiegi u mat-tnaqqis tal-qasma fl-implimentazzjoni identifikata fir-reviżjoni ta' Lisbona. B'mod partikolari għall-inkluzjoni soċjali, il-preżentazzjoni aktar ġeneralizzata ta' l-ghanijiet għandha tippermetti li l-Istati Membri jiffukaw fid-dettall fuq il-prijoritajiet ta' strategiji li huma l-aktar importanti f'kull kuntest nazzjonali, per eżempju, persuni bla dar, il-faqar fost it-tfal u l-aljenazzjoni taż-żgħażaġh, l-immigranti u l-minoranzi etniċi, id-diżabbiltà, *l-e-inclusion* jew l-inugwaljanzi fl-edukazzjoni u t-taħriġ.⁸ Huma jirriflettu lezzjonijiet mill-analizi ta' l-implimentazzjoni tan-NAPs ta' l-2005 għall-inkluzjoni: li l-ghanijiet ta' l-inkluzjoni jridu jkunu integrati fi strategiji pubbliċi rilevanti, inkluzi programmi ta' fondi strutturali u strategiji ta' edukazzjoni u taħriġ; u li t-tfassil ta' l-istrategiji ta' politika jissahha minn tmexxija tajjeb.

Il-proposta tinkludi ghanijiet "*overarching*", li jipprovdu qafas ġenerali għax-xogħol mal-firxa ta' l-OMC b'mod ġenerali; flimkien ma' tliet gruppi ta' ghanijiet speċifiċi għal kull qasam ta' l-istrategiji ta' politika.

2.1. L-ghanijiet *overarching* ta' l-OMC għal harsien soċjali u inkluzjoni soċjali huma biex:

- (a) Jippromwovu koeżjoni soċjali u opportunitajiet ugwali għal kulhadd permezz ta' sistemi ta' harsien soċjali u strategiji ta' inkluzjoni soċjali adegwati, aċċessibbli, finanzjarjament sostenibbli, adattabbli u effiċjenti.
- (b) Jinteragixxu mill-qrib ma' l-ghanijiet ta' Lisbona biex jinkiseb tkabbir ekonomiku akbar u aktar impjiegi u aħjar u ma' l-Istrategija għal Żvilupp Sostenibbli ta' l-UE.
- (c) Isahhu t-tmexxija, t-trasparenza u l-involviment tal-partijiet interessati fit-tfassil, l-implimentazzjoni u l-monitoraġġ ta' l-istrategija politika.

⁸ Ara l-prijoritajiet ewlenin tal-politika identifikati fir-Rapport Kongunt tal-Kunsill/Kummissjoni dwar l-Inkluzjoni Soċjali ta' l-2004 u r-Rapport dwar l-Inkluzjoni Soċjali fl-10 Stati Membri ġodda ta' l-2005 u l-isfidi futuri elenkati għall-Istati Membri fir-Rapport Kongunt dwar il-Harsien Soċjali u l-Inkluzjoni Soċjali ta' l-2005.

2.2. L-ghanijiet li ġejjin japplikaw għall-frieghi differenti ta' xogħol:

2.2.1. L-ghamla ta' impatt deċiżiv fuq il-qerda tal-faqar u l-inklużjoni soċjali:

- (d) Tigi żgurata l-inklużjoni soċjali attiva ta' kulhadd permezz tal-promozzjoni ta' parteċipazzjoni fis-suq tax-xogħol u billi ikun miġġieled il-faqar u l-esklużjoni fost il-persuni u l-gruppi l-aktar emarginati.
- (e) Ikun garantit aċċess għal kulhadd għar-riżorsi bażiċi, id-drittijiet u s-servizzi soċjali meħtieġa għal parteċipazzjoni fis-soċjetà, waqt li jiġu indirizzati forom estremi ta' esklużjoni u tkun miġġielda kull forma ta' diskriminazzjoni li twassal għal esklużjoni.
- (f) Ikun żgurat li strateġiji ta' inklużjoni soċjali huma koordinati tajjeb u jinvolvu l-livelli kollha tal-gvern u ta' l-operaturi rilevanti, inklużi persuni li qed jesperjenzaw il-faqar, li huma effiċjenti u effettivi u integrati fl-istrateġiji pubbliċi rilevanti kollha, inklużi strateġiji ekonomiċi u tal-baġit u programmi ta' fondi strutturali (speċjalment l-ESF) u li huma integrati fil-ġens.

2.2.2. Il-provvediment ta' pensjonijiet adegwati u sostenibbli:

- (g) Fl-ispiritu ta' solidarjetà u ġustizzja bejn u fil-ġenerazzjonijiet, tinghata garanzija ta' dhul adegwat fl-irtirar għal kulhadd u aċċess għal pensjonijiet li jippermettu persuni jżommu, sa livell raġonevoli, l-istandard ta' l-għajxien tagħhom wara li jirtiraw.
- (h) Fil-kuntest ta' finanzi pubbliċi sodi, tkun żgurata s-sostenibbiltà finanzjarja ta' skemi ta' pensjonijiet pubbliċi u privati, l-aktar billi: jappoġġjaw hajja itwal ta' xogħol u xjuhija attiva; ikun żgurat bilanċ adegwat u ġust bejn kontribuzzjonijiet u benefiċċji; u jkunu promossi skemi finanzjati u privati siguri li jistgħu jintlahqu minn kulhadd.
- (i) Ikun żgurat li sistemi ta' pensjonijiet huma trasparenti, adattati b'mod tajjeb għall-htigijiet u l-aspirazzjonijiet ta' nisa u rgħiel u l-htigijiet tas-soċjetajiet moderni, xjuhija demografika u bdil strutturali; li persuni jirċievu l-informazzjoni li jeħtieġu biex jipplanaw għall-irtirar tagħhom u li riformi jitmexxew fuq il-bażi ta' konsensus l-aktar wiesa' possibbli.

2.2.3. L-iżgurar ta' kura tas-saħħa u l-kura fit-tul aċċessibbli, ta' kwalità għolja u sostenibbli:

- (j) L-għoti ta' garanzija ta' aċċess għal kulhadd għall-kura tas-saħħa u l-kura fit-tul adegwata u jkun żgurat illi l-htieġa għal kura ma twassalx għal faqar u dipendenza finanzjara. Jiġu indirizzati inugwaljanzi fl-aċċess għal kura u f'riżultati tas-saħħa.
- (k) Tkun promossa kwalità fil-harsien tas-saħħa u l-kura fit-tul u l-kura tkun adattata skond il-htigijiet u l-preferenzi li dejjem jinbidlu tas-soċjetà u l-individwi, speċjalment billi jitwaqqfu standards li jirriflettu l-aħjar prassi internazzjonali u billi tissaħħaħ ir-responsabbiltà ta' professjonisti tas-saħħa, ta' pazjenti u min jirċievi l-kura.

- (l) Ikun żġurat li l-kwalità għolja u adegwata tal-harsien tas-saħħa u l-kura fit-tul tibqa' bi prezz raġonevoli u sostenibbli permezz tal-promozzjoni ta' stili ta' ħajja sana u attiva, riżorsi umani tajbin għas-settur tal-kura u użu razzjonali ta' riżorsi, l-aktar permezz ta' incentivi xierqa għal min jużahom u min jipprovdihom, tmexxija tajba u koordinazzjoni bejn is-sistemi ta' kura u l-istituzzjonijiet.

3. PROCEDURI U ARRANGAMENTI TA' XOGHOL GHALL-OMC MSAHHAH

3.1. Arrangamenti ta' rappurtagġ u evalwazzjoni.

Ibbażati fuq dawn l-għanijiet komuni, se jitfasslu **strategiji nazzjonali għal harsien soċjali u inkluzjoni soċjali**, li jindirizzaw l-isfidi speċifiċi ta' kull kolonna waqt li jfasslu messagġi ta' livell għoli u sommarji mifruxa mas-settur kollu. Dawn se jinkludu:

Sezzjoni komuni li jkun fiha:

- **Valutazzjoni tas-sitwazzjoni soċjali**, li tirrapporta fuq xejriet u sfidi ewlenin fil-faqar u l-eskluzjoni soċjali, il-pensjonijiet u s-saħħa u l-kura fit-tul; u
- Preżentazzjoni ta' l-**approċċ strategiku globali** għall-immodernizzar ta' strategiji ta' harsien soċjali u inkluzjoni soċjali.

Din il-parti tkun ippreparata b'referenza għall-**għanijiet overarching** komuni u sostnuta b'indikaturi xierqa fuq livell ta' l-UE.

Tliet pjanijiet tematiċi li jkopru l-inkluzjoni soċjali, il-pensjonijiet u l-kura tas-saħħa. Dawn għandhom **iharsu 'l quddiem** u jstabbilixxu **għanijiet nazzjonali skond prijoritajiet** li jbiddu l-għanijiet komuni fi pjanijiet ta' politika nazzjonali. Kull wiehed se jservi bħala pjan nazzjonali għall-qasam speċifiku tal-politika. Għalhekk, għall-inkluzjoni, l-għan huwa li jinżamm ir-rwol ta' l-ippjanar strategiku u l-iffissar ta' għanijiet tal-Pjanijiet ta' Azzjoni Nazzjonali għall-Inkluzjoni, b'iffukar imtejjeb fuq l-istrategija, l-iffissar ta' prijoritajiet u l-implimentazzjoni tal-politika. Għall-pensjonijiet, ir-rwol tar-Rapport ta' Strategija Nazzjonali biex tiġi stabbilita strategija għal modernizzazzjoni tas-sistema ta' pensjonijiet biex tilqa' għall-isfidi kurrenti u futuri għandu jkompli. Fil-prattika, billi l-Istati Membri pprezentaw Rapport ta' Strategija Nazzjonali għall-Pensjonijiet f'Lulju 2005, l-ewwel sottomissjonijiet semplifikati dwar il-pensjonijiet fl-2006 għandhom ikunu ħfief ħafna. Il-pjan għas-saħħa u l-kura fit-tul jiffoka fuq l-identifikazzjoni ta' kwistjonijiet li fuqhom jista' jsir skambju u taġlim reċiproku.

Il-Kummissjoni se tabbozza Rapport Kongunt dwar Harsien Soċjali u Inkluzjoni Soċjali għal adozzjoni mill-Kunsill/Kummissjoni qabel il-Kunsill Ewropew tar-Rebbiegħa sussegwenti. Dan se jiġbor fil-qosor il-kwistjonijiet u t-tendenzi ewlenin u jivvaluta l-progress ta' l-Istati Membri biex jintlaħqu l-għanijiet komuni. Huwa se jirrevedi "s-sehem li taw" lill-Aġenda ta' Lisbona u jevalwa kif il-progress lejn l-għanijiet ta' Lisbona dwar l-impjiegi u t-tkabbir qiegħed jagħmel impatt fuq il-koeżjoni soċjali.

Aktar sħarriġ fid-dettall ta' kwistjonijiet prinċipali u Prattiki tajbin fit-tliet oqsma tal-politika se jsir f'rapporti okkażjonali ta' l-istaff tal-Kummissjoni.

3.2. Skeda għal rappurtagġ u evalwazzjoni

L-Istrateġiji Nazzjonali dwar il-Harsien Soċjali u l-Inkluzjoni Soċjali normalment ikopru perjodu ta' tliet snin li jhares 'il quddiem. Sabiex jidhlu tajjeb fl-iskeda l-ġdida ta' Lisbona, l-ewwel rapporti għandhom jiġu sottomessi f'Settembru ta' l-2006. Dan jiffaċilita "s-sehem li jingħata" ta' kwistjonijiet rilevanti – bħal kif sistemi ta' benefiċċji jappoġġjaw il-partecipazzjoni fis-suq tax-xogħol u kif xogħol itwal jista' jkun appoġġat b'sistemi ta' pensjonijiet u strateġiji għal xjuħija sana – għal Programmi ta' Riforma Nazzjonali għal Ottubru 2006. Billi l-ewwel rapporti se jaslu meta tkun diġà għaddiet l-ewwel sena taċ-ċiklu ta' tliet snin ta' Lisbona (2005-2008), għandhom, eċċezzjonalment, ikopru perjodu ta' sentejn biss (2006-2008).

L-Istati Membri m'humieq se jintalbu jwasslu strateġiji nazzjonali fis-snin ("ħfief") tan-nofs. Huma jistgħu, jekk jixtiequ, jirrapportaw fuq kwalunkwe inizjattivi godda jew fuq progress fl-implimentazzjoni⁹. L-OMC f'dawn is-snin ħfief se jikkonċentra fuq analiżi fil-fond ta' kwistjonijiet speċifiċi u fuq it-tixrid ta' riżultati tal-politika. Ir-Rapport Kongunt dwar l-SP u l-SI fi snin bħal dawn jista' jirrapporta dwar: indikaturi, kemm komuni u kemm nazzjonali, ta' progress; żviluppi ta' l-istrateġija politika rappurtati mill-Istati Membri; reviżjoni ta' l-interazzjoni mal-proċess ta' Lisbona; u analiżi ta' kwistjonijiet speċifiċi ta' politika.

3.3. Arranġamenti ta' xogħol: appoġġ għal aktar tagħlim reċiproku

Wieħed mir-riżultati l-aktar ċari mill-evalwazzjoni huwa l-valur li l-partijiet interessati jorbtu ma' skambji ta' Prattika u tagħlim reċiproku, bħalma huma l-programmi ta' reviżjoni tal-pari tagħhom, il-proġetti ta' skambju transnazzjonali, ir-*Round Table* Annwali dwar l-Inkluzjoni Soċjali u l-Laqgħa Annwali ma' Persuni li qed Jesperjenzaw il-Faqar. Il-vot tal-baġit **PROGRESS** ippjanat, fil-futur se jsostni skambji simili mal-firxa kollha ta' l-OMC. Dawn għandhom jingħataw aktar prominenza fl-OMC futur u jkunu integrati aħjar mar-rappurtagġ u l-evalwazzjoni. Il-Kummissjoni tipproponi li tiegħu vantaġġ mill-iskeda l-ġdida proposta hawn fuq biex tippromwovi aktar tagħlim reċiproku u l-iskambju ta' Prattiki tajba, b'mod partikolari fis-snin ħfief.

3.4. Arranġamenti ta' xogħol: l-involviment ta' l-operaturi u t-tmexxija

L-OMC semplifikat għandu jerġa' jirdoppja il-punt fokali fuq il-promozzjoni ta' tmexxija tajba, t-trasparenza u l-involviment ta' l-operaturi. L-involviment tal-partijiet interessati fil-proċess se jsaħħu billi jtejjeb il-vizibbiltà tiegħu, jinkoraġġixxi ambizzjoni fl-iffissar ta' għanijiet u jzid l-iffukar fuq l-implimentazzjoni tal-politika.

Għalhekk, l-involviment tal-partijiet interessati li kibret fil-qasam ta' l-inkluzjoni tista' tkun estiża għall-friegħi l-oħra, dejjem b'kunsiderazzjoni tad-differenzi bejniethom. Barra minn hekk, bħalma jipproponi t-tielet għan *overarching*, l-OMC jista' jipproponi tmexxija tajba, trasparenza u involviment mhux sempliċiment fil-ħidma tiegħu stess iżda bħala għan tat-tfassil ta' politika soċjali aktar generali. Dan sa jehtiegħ iffukar fuq kwistjonijiet differenti fil-friegħi differenti. Għall-inkluzjoni, l-enfasi tkun fuq il-promozzjoni ta' partecipazzjoni fit-teħid ta' deċiżjonijiet, l-iżgurar ta' koordinazzjoni tal-politika bejn ferġat u livelli tal-gvern u l-integrazzjoni tat-thassib dwar il-faqar u l-eskluzjoni fl-ippjanar nazzjonali. Għall-pensjonijiet, sfida partikolari hija li sistemi ta' pensjonijiet ikunu jiftiehmu u jipprovdu li-

⁹ Dawn jistgħu wkoll jagħmlu hekk fil-Programmi Nazzjonali Annwali tar-Riforma ta' Lisbona.

ċittadini b'informazzjoni li għandhom bżonn biex jippjanaw għall-irtirar tagħhom. Għas-saħħa, il-prijorità probabbilment se tkun il-koordinazzjoni tal-politika bejn partijiet differenti tas-sistema u informazzjoni tajba għaċ-ċittadini.

3.5. Arranġamenti ta' xogħol: indikaturi

Kif deskritti fi 3.1 hawn fuq, l-Istrateġiji Nazzjonali għal Harsien Soċjali u Inkluzjoni Soċjali jistgħu, fil-livell ta' għanijiet *overarching*, ikunu appoġġjati minn indikaturi komuni li juru xejriet soċjali ewlenin u għanijiet wiesgħa; u permezz ta' indikaturi aktar dettaljati f'kull qasam ta' l-istrateġija ta' politika.

Matul l-2006 il-Kummissjoni u l-Istati Membri jistgħu jaħdmu biex jirrinforzaw u jissemplifikaw l-użu ta' indikaturi biex jappoġġjaw l-għanijiet komuni godda, filwaqt li jagħtu kas ta' l-għanijiet speċifiċi, il-prijoritajiet tal-politika, l-approċċi metodoloġiċi u l-istat ta' l-iżvilupp tat-tliet friegħi. Ix-xogħol fuq l-indikaturi għandu jimmira biex jappoġġja aħjar il-monitoraġġ tar-riżultati tal-politika, inkluz kif dawn jagħmlu impatt fuq nisa u irġiel u familji. Indikaturi biex jimmonitorjaw il-privazzjoni għandhom ukoll ikunu msahħa. Matul it-tranżizzjoni għall-EU-SILC, se jkun hemm nuqqas ta' *data* komparabbli dwar id-dhul u l-kundizzjonijiet ta' għajxien li fuqhom huma mibnija hafna mill-indikaturi. Il-Kummissjoni u l-Istati Membri se jkollhom għalhekk jirriflettu fuq kif ikejlu l-progress u jippermettu tqabbil bejn pajjiż u ieħor matul dan iż-żmien.

Għandu jkun hemm iffukar imġedded fuq iffissar ta' miri relatati mal-faqar u l-eskluzjoni soċjali. L-iffissar ta' miri minn dejjem kien parti mill-proċess ta' inkluzjoni soċjali, konformi mat-talba tal-Kunsill Ewropew f'Lisbona biex "jkun hemm impatt deċiziv fuq il-qerda tal-faqar" u l-istedina tiegħu lill-Istati Membri f'Barċellona f'Marzu 2002 biex jiffissaw miri "għal tnaqqis sostanzjali tan-numru ta' persuni fir-riskju tal-faqar u l-eskluzjoni soċjali". Kien hemm tkabbir sod iżda kajman fl-użu tagħhom. Kien hemm hafna skambji reċenti bejn l-Istati Membri dwar kwistjonijiet li jikkonċernaw il-formulazzjoni, l-implimentazzjoni u l-kejl ta' miri; dawn għandhom jiġu żviluppati.

L-evalwazzjoni ta' l-OMC ipproduċiet hafna suggerimenti għal indikaturi godda u għal miri possibbli, bħalma għamlet il-Konferenza tal-Presidenza ta' Lussemburgu f'Ġunju 2005 dwar "It-Tehid 'il Quddiem tal-Proċess ta' Inkluzjoni Soċjali ta' l-UE".¹⁰ Ix-xogħol għandu jsir fuq dawn.

3.6. It-titjib tal-viżibbiltà ta' l-OMC

Viżibbiltà akbar għall-OMC għandha tilhaq diversi għanijiet. Dan għandu jinforma liċ-ċittadini dwar l-interess ta' appoġġ ta' l-UE f'strateġiji ta' harsien u inkluzjoni soċjali. L-għanijiet komuni u l-iskambji tal-politika li qed isiru taħt l-OMC jistgħu jikkontribwixxu pożittivament għad-dibattiti ta' l-istrateġiji ta' politika li qegħdin isiru fl-Istati Membri kollha.

Billi jittiehed vantaġġ mir-ritmu ehfef ippjanat ta' rappurtaġġ u evalwazzjoni, tista' tingħata aktar attenzjoni għall-irrikamar ta' l-OMC. Il-prattika li jsiru seminars nazzjonali miftuħin għall-operaturi kollha s'issa kienet tidher biss bħala parti mill-proċess li jiġbor flimkien il-pjanijiet nazzjonali. Jistgħu jsiru aktar seminars bħal dawn waqt is-snin "ħfief", biex b'hekk il-lezzjonijiet li joħorġu mill-OMC jkollhom impatt fuq id-dibattitu nazzjonali.

¹⁰ Għal dettalji shaħ tal-Konferenza inkluz l-istudju akkademiku, ara <http://www.ceps.lu/eu2005%5Fflu/inclusion>.

Il-Parlament Ewropew kemm-il darba wera xewqa li jinvolvi ruħu aktar fil-proċessi ta' l-OMC. Il-Kummissjoni u l-Istati Membri għandhom flimkien mal-Parlament ifittxu metodi biex isir dan.

4. KONKLUŻJONI: OMC IMSAHHAH

Sfidi ewlenin jikkonfrontaw is-sistemi ta' ħarsien soċjali u l-strategiji ta' inkluzjoni soċjali ta' l-Ewropa. Ix-xogħol li sar fl-OMC dwar inkluzjoni soċjali u pensjonijiet diġà għamel ħafna biex jiġbed l-attenzjoni fuqhom. Ir-risposti għall-evalwazzjoni juru li dawk li huma viċin ta' l-OMC japprezzawh. Wiehed għandu jistaqsi mhux jekk l-OMC kienx ta' valur iżda jekk kienx biżżejjed għall-isfida? Ir-reviżjoni li saret f'nofs it-term tal-proċess ta' Lisbona kienet diretta fit-talba li l-proċessi soċjo-ekonomiċi kollha ta' l-UE għandhom ikunu aktar iffukati fuq l-implimentazzjoni u aktar vizibbli. U d-dibattitu kurrenti dwar il-futur tal-mudell soċjali ta' l-Ewropa poġġa l-strategiji dwar ħarsien soċjali u inkluzjoni soċjali taħt attenzjoni politika bħal qatt qabel.

Il-proposti magħmula hawn għal qafas ġdid għandhom l-għan li jagħmlu l-OMC proċess aktar b'saħħtu u vizibbli, integrat aħjar ma' l-istrategija ta' Lisbona u b'aktar spazju għat-tagħlim, l-iskambju u t-tixrid ta' politika apprezzata mill-partekipanti. Iżda li tilqa' xi wħud mill-isfidi ewlenin – per eżempju, t-tnaqqis tal-qasma bejn l-iffissar ta' għanijiet u l-implimentazzjoni tal-politika – se jeħtieġ aktar minn sempliċi tibdil tal-proċeduri. Huwa ttamat li, billi ġejja dritt wara l-iffukar mill-Kapijiet ta' Stat u Gvern fuq id-dimensjoni soċjali ta' l-Unjoni Ewropea, din is-semplifikazzjoni proposta ta' l-OMC tista' tirċievi l-appoġġ politiku qawwi li għandha bżonn biex tirnexxi.